

śrī mahālakṣmī stōtram (viṣṇupurāṇāntargatam)

| śrīgaṇēśāya namaḥ | | śrīnārāyaṇāya namaḥ |

| śrīparāśara uvācha |

siṃhāsanagataḥ śakrassamprāpya tridivam punaḥ |
dēvarājyē sthitō dēvīm tuṣṭāvābjakarām tataḥ ||

| indra uvācha |

namami sarvalōkānām jananīm abjasambhavām |

śrīyamunnidrapadmākṣīm viṣṇuvakṣaḥsthalasthitām ||

1

padmālayām padmakarām padmapatranibhēkṣaṇām |

vandē padmamukhīm dēvīm padmanābhapriyāmaham ||

2

tvam siddhistvam svadhā svāhā tvam sudhā lōkapāvanī |

sandhyā rātriḥ prabhā bhūtirmēdhā śraddhā sarasvatī ||

3

yajñavidyā mahāvidyā guhyavidyā cha śōbhanē |

ātmaavidyā cha dēvi tvam vimuktiphaladāyinī ||

4

ānvīkṣikī trayī vārtā daṇḍanītistvamēva cha |

saumyāsaumyairjagadrūpaistvayaitaddēvi pūritam ||

5

kā tvanyā tvāmṛtē dēvi sarvayajñamayam vapuḥ |

adhyāstē dēvadēvasya yōgachintyam gadābhṛtaḥ ||

6

tvayā dēvi parityaktaṃ sakalam bhuvanatrayam |

vinaṣṭaprāyamabhavattvayēdānīm samēdhitam ||

7

dārāḥ putrāstathā'gārasuhṛddhānyadhanādikam I bhavatyētanmahābhāgē nityaṃ tvadvīkṣaṇānṛṇām II	8
śārīrārōgyamaiśvāryamaripakṣakṣayaḥ sukham I dēvi tvadṛṣṭidṛṣṭānām puruṣāṇām na durlabham II	9
tvam mātā sarvalōkānām dēvadēvō hariḥ pitā I tvayaitadviṣṇunā chāmba jagadvyāptaṃ charācharam II	10
mā naḥ kōśastathā gōṣṭhaṃ mā gṛhaṃ mā parichchadam I mā śārīraṃ kalatraṃ cha tyajēthāḥ sarvapāvani II	11
mā putrānmā suhṛdvargānmā paśūnmā vibhūṣaṇam I tyajēthā mama dēvasya viṣṇōrvakṣaḥsthalāśrayē II	12
sattvēna satyaśauchābhyām tathā śīlādibhirguṇaiḥ I tyajyantē tē narāḥ sadyaḥ santyaktā yē tvayā'malē II	13
tvayā'valōkitāḥ sadyaḥ śīlādyairakhilairguṇaiḥ I kulaiśvāryaiścha pūjyantē puruṣā nirguṇā api II	14
sa ślāghyaḥ sa guṇī dhanyaḥ sa kulīnaḥ sa buddhimān I sa śūraḥ sa cha vikrāntō yastvayā dēvi vīkṣitaḥ II	15
sadyō vaiguṇyamāyānti śīlādyāḥ sakalā guṇāḥ I parāṅgamukhī jagaddhātrī yasya tvam viṣṇuvallabhē II	16
na tē varṇayituṃ śaktā guṇāñjihvā'pi vēdhasaḥ I prasīda dēvi padmākṣi mā'smāmstyākṣiḥ kadāchana II	17

I śrīparāśara uvācha I

ēvaṃ śrīḥ saṃstutā samyak prāha hr̥ṣṭā śatakratum I
śṛṅvatāṃ sarvadēvānāṃ sarvabhūstasthitā dvija II 18

I śrīruvācha I

parituṣṭāsmi dēvēśa stōtrēṇānēna tē harē I
varam vṛṇīṣva yastviṣṭō varadā'haṃ tavāgatā II 19

I indra uvācha I

varadā yadimēdēvi varārḥō yadi vā'pyaham I
trailōkyam na tvayā tyājyamēṣa mē'stu varaḥ paraḥ II 20

stōtrēṇa yastathaitēna tvāṃ stōṣyatyabdhisambhavē I
sa tvayā na parityājyō dvitīyō'stu varō mama II 21

I śrīruvācha I

trailōkyam tridaśaśrēṣṭha na santyakṣyāmi vāsava I
dattō varō mayā'yaṃ tē stōtrārādhanatuṣṭayā II 22

yaścha sāyaṃ tathā prātaḥ stōtrēṇānēna mānavaḥ I
stōṣyatē chēna tasyāhaṃ bhaviṣyāmi parāṅgmukhī II 23

I śrīpārāśara uvācha I

ēvaṃ varam dadau dēvī dēvarājāya vai purā I
maitrēya śrīmahābhāgā stōtrārādhanatōṣitā II 24

bhṛgōḥ khyātyāṃ samutpannā śrīḥ pūrvamudadhēḥ punaḥ I
dēvadānavayatnēna prasūtā'mṛtamanthanē II 25

ēvaṃ yadā jagatsvāmī dēvarājō janārdanaḥ avatāraḥ karōtyēṣā tadā śrīstatsahāyinī	26
punaśchapadmā sambhūtā yadā'dityō'bhavaddhariḥ yadā cha bhārgavō rāmastadābhūddharaṇītviyam	27
rāghavatvē'bhavatsītā rukmiṇī kṛṣṇajanmani anyēṣu chāvatārēṣu viṣṇōrēkhā'napāyinī	28
dēvatvē dēvadēhēyaṃ mānuṣatvē cha mānuṣī viṣṇōrdēhānurupāṃ vai karōtyēṣā'tmanastanum	29
yaśchaitaśṛṇuyājjanma lakṣmyā yaścha paṭhēnnaraḥ śrīyō na vichyutistasya grhē yāvatkulatrayam	30
paṭhyatē yēṣu chaivarṣē grhēṣu śrīstavam munē alakṣmīḥ kalahādhārā na tēṣvāstē kadāchana	31
ētattē kathitam brahmanyamām tvam paripṛchchasi kṣīrābdhau śrīryathā jātā pūrvaṃ bhṛgusutā satī	32
iti sakalavibhūtyavāptihētuḥ stutiriyamindramukhōdgatā hi lakṣmyāḥ anudinamiha paṭhyatē nṛbhiryairvasati na tēṣu kadāchidapyalakṣmīḥ	33

|| iti śrī viṣṇupurāṇē mahālakṣmī stōtram sampūrṇam ||